



## د شاعلي مفتاح الدين ساپي ادبي اوفرهنگي اثارو ته يوه کتنه

د پښتو ژبه دنورو ژبوپه څنگ کې يوه اصالت لرونکې، تاريخي، قوي، پياوړې او د علم د پراخو سر چينو لرونکې اودسترو اديبانو اوشاعرانو ژبه ده، چې يو شمير بهرنيولیکوالانواو ادب پوهانو په خپلو آثاروکې په دې هکله ډيرې څيړنې او پلټنې کړي دي .

زموږ په گران هيواد کې د پښتو ادب په آسمان کې ليکوالان ، اديبان اوشاعران هغه ځليدونکي ستوري دي چې دهغوی په ځلا او ښکلا اودهغوی د آثاروپه وړانگوبه هر وخت زموږ د پښتو ادب روشانه ساتل کيږي.

په يوه ټولنه کې شعر او شاعري ځانگړې مقام لري . د شاعرانو احساس او عاطفه د ټولني انځور بلل کيږي اوشاعران د يوې ټولني د عيني او واقعي مسايلو او پيښو څيړنه کوي او په خپلو شعرونوکې خپل احساس، عاطفه اودرد بيانوي . دوی په خپل کلام کې دخپل زړه احساس اودردونه انعکاسوي او کوشش کوي چې په بل

زړه اغيز ولري . دا جوتنه ده چې شعر ويل هم آسان كار نه دی ځانته يو ځانگړې استعداد غواړي . شاعري يو سپيڅلې، نرم، نازک اولطيف فن دی او په دې لاره تلل ډير مشکل كار دی، دا يوه نادره تحفه ده چې دخدای پاک له طرفه چاته ډالې كيږي .

ښاغلي مفتاح الدين ساپي د خدای بخښلي اباخان زوی دی، چې د وړی میاشت په (۱۳۱۵) کال کې دکنړ ولایت په مزار دره کې زيږيدلې دی.

ده خپلې زده کړې په کونړ، کابل اوامريکې کې پای ته رسولې دي ، وروسته له خپلو لوړو زده کړو دی په مختلفو دولتي دندې کې بوخت و .

دی له هغوستورو څخه دی چې دده فرهنگي څيره دپښتو ادب په ډگر کې روښانه او ځلیدونکې ده .

دی يو پياوړې ليکوال، خوږ ژبي شاعر، ممتاز ډرامه ليکونکې او وتلې ژباړونکې دی . دی په خپلو شعرونو کې دټولني دځوریدلو خلکو وياړونه، ستوونځي، کړاوونه، ناخوالي، خوږې او ترخې اود شهيدانو آرمانونه اود غربت، مهاجرت او جلا وطني ستوونځي اود وطن او هیوادوالوسره خپله ژوره مينه ، محبت او احساس په ډيرو شکلو سمبولونو، تصويرونو او انځورونو کې ترسيموي او انعکاس ورکوي .

ښاغلي اکاديمن سلیمان لایق چې يونامتو، وتلې شاعر اولیکوال دی اود اوسنيوشاعرانو اولیکوالانو په منځ کې يو ځانگړې ځای او مقام لري په خپله يوه ليکنه کې دساپي صاحب ديوې ټولگې په هکله چې (نيمگړي

انځورونه) نومیري داسې وایي .

د (نیمګري انځورونه) زیاتره شعرونه له سولې، سوکالی، له هیواد او نړۍ سره د مینې په څرګندولو ډک شوي اوله نوع پالنې، انصاف اودخلکو له یوالي سره لیونۍ مینه او لیوالتیابښي. د دې په خلاف، ناسریتوب، ښکیلاک، زبیشاک، جګړه، توپیرپالنه اوپردي غلامی محکوموي .

د شعر ژبه یې ساده او سپیڅلې ده، خو د شمال ختیزو پښتنو تر منځ د مروجوالفاظواو ترکیبونو د کارولو په وجه یې لوستونکو ته د تامل ضرورت رامنځ ته کړی دی.

د وزن له پلوه ساپی داسې تګ توګه خپله کړې ده چې هر راځ وزن ته لاره ورکوي، خو دهیڅ یوه التزام هم نه کوي. ده د دې دفتر په شعرونو کې عروضي، نیم عروضي، فلکلوري اوزان او بې وزنه قافیې لرونکي او حتی د منثور شعربې وزنه فورم هم کارولی دی. ده ددی آسانه او میسرې بڼې دخپلولو په وجه دقافیې او اوزانو د انتخاب ستونزمنه لاره چې د هنري فکر د الوتنې فضاتر فشار لاندې راولي، ځان ته هواره کړې ده. زما په فکر، دخیالونود تصویرولو او حسی کولو داسانولولپاره له بڼې سره دساپی په طریقه عمل کول یو ابتکار دی، د وزن د غوراوي په برخه کې دغه تګ توګه له شاعر سره د نویو خیالونوپه پیدا کولو او

پا للوکي مرسته کوي. که څه هم ساپي صاحب په شعر کې د تجربې دلروالي په سبب د زړور پر مختگ زړه نه کوي او نگوښي، خو له بل پلوه دشعر د عنعنو نوي کول پيچلي تمرين دی او پوره ادبي صلاحيت غواړي. مور په خپله په تيرو دیرشوکلونو کې وليدل چې څنگه د نوي وزن د مخکښانو ځینې وگړي بیرته پر شا وگرځيدل او د غزل د قلندرانولمن يې ونيوله .

ساپي صاحب دیوشمیرغربي شاعرانو اولیکوالانو آثار په پښتو ژبه ژباړلي اوخپاره کړي دي . د ده ادبي اوفرهنگي شخصیت نه یوازی په هیواد کې دننه بلکې په بهر کې هم پیژندل شوي دي. دی په انگریزي ژبه هم شعرونه او لیکنې لري .

پوهاند دوکتور مجاور احمد زیار چې دپښتو ادب په ډگر کې یوخور ژبې، نامتواو وتلي شاعر او لیکوال دی په خپله یوه لیکنه کې د ساپي صاحب په هکله داسې وایي:

(او زموږ نوښتگر ساپي له هغو کم پيشو پښتنو او بیا د خپل پوخ منگي پښت زده کړه والو اولیکوالو څخه دی، بې له دې چې دنظم، پښیلی(قافيې) اوتول وتال پر دودیزه لیاره یو پل هومره واخلي اوخپل کړاواوازمیښت په کې پوخ کړي، وار له واره یې له شعر او بیا ژمن شعره راپیلوي او تر هغې چې اروپایي وزمه بې تول وتاله (سپین) شعر آزمایي، پوره بری تر لاسه کوي اودیوه شاعر په توگه راڅرگندیږي، خو کله چې د تولیز یا موزون (ازاد) شعر اویا هم گرد سره دودیز یا کلاسیک پښیلیز(قافیه واله) او بیا غزل خواته راستنیري، له تول ژب- ښکلاییز او ژب - اندیز پخوالي او سمبولتیا سره سره د (دودیزو) عروض پوهانو پام ځانته را اړوي او یو مخیزه یې له شعر وشاعری څخه نټه او نمښته کوي .

دا چې ساپي ولې وار له واره له ناپېيلي شعر راپيل كړی، دك توسن يې داوو چې په امريكايي د زده كړې له مهاله په نړيواله كچه د نوميالو ژمنو او هومانيسټو شاعرانو خورا په زړه پورې شعري بيلگې په ناپېيلي بڼه پښتو ته رااړولي او ورو ورو يې دى هم شعر ويلو ته راهڅاوه او ښكلايز خوب(ذوق) او وړتيا يې ورسره غځونې كولې او په پاى كې يې د ورته ازادوياسپينو بيلگو پنځونې ته مټې را ونغښتې او دا توسن چې ولې وروسته وروسته لنډ تنگ فورم ته راواوښت او د خوشحال خبره دا ارت جهان يې په لوى لاس پر ځان تنگ وتورش كړ، همداوو چې څوك ونه وايي(ساپي) شاعر نه دى او هسې (ادبي ټوټې) كاري) .

په رښتيا هم چې ساپي صاحب له هغوشاعرانو او ليكوالانو څخه دى چې د ده خور كلام ، شعروشاعري دپښتو دادبياتو په تاريخ كې ځلانده، روښانه او نه وركيدونكى دى، او د ده ادبي او فرهنگي شخصيت دقدر او ستاينې وړ دى . دى يودروند،مهربان ، اومتواضع انسان دى. دى دښه او نيكو اوصافواو نرم مزاج او لوړ اخلاق خښتن دى.

دساپي صاحب چاپ شوي اثار دا دي :

- ۱- نړيوالې سندرې (ژباړه) .
- ۲- سپيدې- نړيوال شعرونه ( ژباړه ) .
- ۳- مات وزر- نړيوال لنډ داستانونه ( ژباړه ) .
- ۴- ادبي او هنري څيړنې (ليکنه او څيړنه) .
- ۵- د هيواد په مطبوعاتو کې گڼ شمير چاپ شوي مقالې .
- ۶- نيمگري انځورونه - شعري ټولگه (ليکنه)

په ډير درنښت : انجنير عبدالقادر مسعود

دښاغلي ساپي صاحب د شعري ټولگې څخه مو يو خو شعرونه غوره کړي دي چې د تاسو پام ورته راگرځوم .

### سپوږمۍ

که سپينې سپينې، سپوږميه سپينې!  
پورژلې شپې مې، له بره وينې

پردي هیواد دی، پردي ده مینه  
نه تروښي زړه مې پردي سترگلیني  
په خوله گونگی شي، ولي نه خاندي  
په خه پردي شوي، زما له ميني  
دخدای لپاره، حال د یار وایه،  
په غم یې گوتم دځیگر ویني!

هالیند - جنوري ۱۹۹۸  
دویونو(لغاتو) ژباړه

\*\*\*\*\*

پورژلی : مسافر، جلاي وطن

تروښل : ربودن، اغوا کردن، گمراه کردن

سترگلين : نگاه

### برخه

د زمانې له مړه وجدانه  
بې سروبوله گرماني وړم  
تل دشکنو له تیروغشو  
دټپونونښاني وړم  
دبيلتون له سوځند اوره  
تورې ایرې دیارانې وړم  
له منگوسرو سيليو  
مراوی گل له گلخاني وړم  
له لوټ شوي شرابتونه

هسې تښتورې پيماني ورم  
دخپلو اوبښكو له اميله  
نن په بڼوكې خو داني ورم  
د وسمهال له تاراكونو  
غملي افساني ورم  
له مينه وري سوزوسازه  
ويرژرلي تراني ورم!

هاليند - اپريل ۱۹۹۸

ژباړه

دويونو (لغاتو)

\*\*\*\*\*

بي سروبوله : بي بنياد، بي اساس، بي سروپا

گرمانه : ملامتي، جرمانه، سزا

تاراك : شبخون، مصيبت

### دشرونټيا رنځ

زما دشونډو پر پرديسه للمه  
ستا د خولگيو باران نه اوريري  
زما دسترگو پر تورتمو شپولو  
ستا د سپورمي پلوشي نه خليري  
زما د غور په دې ويده شپيلي كي  
دا ستا دميني پت راز نه پسيري  
په دې سابندي او پردې هواكي  
ستا دلونگو ورمي نه چليري  
د زماني له دې بويني بوښتي  
زمانښتي برخليك نه ورهيري!

هاليند - فبروري ۱۹۹۹

دویونو (لغاتو) ژباړه

\*\*\*\*\*

دشرونټیا رنځ : رنج تبعید

شپیلی: سوراخ گوش، نی، توله

بوخته : لجنزار، مرداب

برخلیک : سرنوشت

ورهیدل : رهیدن

### سوکار

دزمانې په (رینګ) کې  
پرون د کفر په تور،  
سوکار (رامبو)  
په توغندیز سوکانو وځپلم  
او دا دی نن مې ستوي یو ځلې بیا  
داسلامي بنسټپالی په گناه  
چې په خپل لاس  
لکه کوکنار  
یې وه کرلي راته!

هالیند- فبروري ۲۰۰۲  
دویونو(لغاتو) ژباړه

\*\*\*\*\*

سوکمار : مشت زن

رینګ : میدان مشت زنی

رامبو : قهرمان فلم های امریکایی وکنایه از  
پنتاګون است

ستول : ریشه کن کردن، نیست و نابود کردن

### پروني اشنا ته

تا له پردی بدلې  
خپله سندرہ خار کره  
ماته له لیږمي چلندرکه راغله  
تاپه پردی پرتوګ کې ځان وپوښه  
ما دپردیو پر برم ویاړ وغنده  
تاته تر خپل  
پردی کلتورښه ایسي  
خوماته خپل  
زما د آر و دپیژندنښه ده  
تاخپل تور سر  
د بور سرو همرنگ کړ  
او زما خپل دا  
له څرمنې سره ښکلی ښکاري  
ستا انګي تر شونډو سره دمیمو

اودازماهم دمور مرو ماشومانو د غومبوروپه رنگ  
اشنا!

ته ، پوروری نه یی  
زه دپورونوبد پور  
ته د پیسو د ښکارولواتل  
زه د ښکاري کیسه برانوبلهار  
زما او ستا ترمنځ  
سپین غر ودرید  
ته پر ما  
اوزه به پر تاخاندم!

هالینډ- جون ۲۰۰۳  
دویونو(لغاتو) ژباړه

\*\*\*\*\*

لیرمی : چاپلوسی، تملق، چاپلوس، متملق

په پردي پرتوگ کې ځان پوښل : کنایه از فخرکردن به  
افتخار دیگران

آر : اصل

پیژندنښه : علامه ، شناخت، هویت

میمه : مردم قبایل پشتون به زن و دوشیزه ، اروپایي  
میمه گوی

بلهار: قرباني

بدپور: بدقرض

برم : شان وشوکت

### خوب

زما له تاندې خوانی  
تر اوسني زړېسته  
لومړنی ځل وو دغه  
چې ما دخپلې پخوانی مینې  
له گلابي شونډو نه  
د خورې مینې  
یوه خولگی واخیسته ،  
آه !

چې دا یو خوب وو هسې.....

هغه زما نوخندیډلی گل خو  
تربویولو مخکې

هغه مهال وو لا زموللی خزان!

هالینډ- اکتوبر ۲۰۰۳

دویونو(لغاتو) ژباړه

\*\*\*\*\*

تاند: تازه، شاداب

خولگی : بوسه

نوخنديدلی : نوشگفته

زمولل : پژمردن

شتمن او نيستم جنایتکار  
د سرو زرينو سکو نمخونکی سماو  
نيستم  
او بي زورو زر گناهکار  
پرسولی خړوي  
خو، شتمن تباہکار  
چې خپل بورنوری جرم  
د سرو سپينو زرو  
او میراثي شاخ وپرتم  
تر شا پټوي،  
پتمن او شکومی بولي!

هالیند- دسمبر ۲۰۰۴  
دویونو(لغاتو) ژباړه

\*\*\*\*\*

نمخونکی : عبادت کننده، پرستش ونیایش کننده

بورنوری : وحشت انگیز، وحشت آور

سباخ وپرتم : شان وشوكت

سكومي : خيرخواه، خير انديش

پتمن : آبرومند، برومند، باشرف

### دميني ميراث

دپسرلي له شنه بار خونه  
دخزان سپيره خولگي ورم  
دلونلي گل له غاړې  
ترمي ترمي غاړه كي ورم  
دبرخليك له شومو چارو  
تتي وړانگي د سپورمي ورم  
د(وينوس) د داد نياوتون ته  
تاند لبانه ناوكي ورم  
او د ميني له ميراث نه  
پر سر ايرې لکه سپرغي ورم

كابل - ۱۳۴۲

دويونو(لغاتو) ژباړه

\*\*\*\*\*

خولگي : بوسه

وينوس : الاله ء عشق وزيبائي روم باستان(زهرة)

لونلی : افشاندہ

نیاوتون : دادگاہ

تاندلبان : جوانیمرگ

ناوکی : عروسک، لعبت

بارخو : رخسار

## تلین

چې په مینه کې یې مینه راښووله  
نن پریاد یې ترمې اوښکې دروړوم  
چې دسیند څپو په غیر کې به رااوښته  
نن خیالی انځور یې غیر کې ویدوم  
چې سپورمې به پرې له هسک گلپانې نوستې  
نن تصویر یې په ډیوو کې بلیردوم  
چې پرمخ به یې ورموځنې وپړلې  
نن ایرې یې په ورمو کې لیږدوم  
تازه گل مې منگنو سیلیو ومروړ  
نن په تلین کې یې غمونه ژروم

کابل - ۱۳۴۲

دویونو(لغاتو) ژباړه

\*\*\*\*\*

نوستل : پاشیدن، افشاندن

بلیردول : پیچاندن

ویزل : هموارکردن، گسترانیدن

منگنی : خزانی، پاییزی، تیرماهی

دروړول : قربانی کردن

مروړل : پژمردن، تافتن

دسهار باد

دسهار باده!

له سپینوڅوکو،

راوچلیبره!

په ځغل رادرومه!

مه ایساریبره

خبر یې راوړه!

راولوریبره!

د اہم دسایو صاحب یو تراژیک او غمجن شعر په انگریزی  
ژبه :

**Poet : Meftahudin safi**

## **Tulip**

Spring is here again as a beautiful lass  
With all its glory and charming grace  
Tulips are bursting into smile  
Worth of looking, beauty of soil  
Folk here and there around  
Their every cluster is bound  
To go and join the feast of tulips  
With heartfelt joy and cheerful lips  
But I !!!

As the fading tulips of native my land  
Bear no spring like a succession of seasons

\*\*\*\*\*

In the perpetual succession of seasons  
In the battle of false and reasons  
In the endless stream of time  
In the harmony of eternal rhyme  
Many years died away  
As an elegy in musical play  
And thus, I suffer a lamentable life  
Burning nostalgia for children and wife  
As a frozen smile on the lips of pain  
Am a wondering soul and anxious brain  
And I keep your memory in my tears  
I mourn for you and for all my dears

\*\*\*\*\*

My country is but a burnt down garden  
For the ashes of which no one begged a pardon  
My home land demolished under the heels of cruelty  
But the powers involved are sensing no guilty  
My birth land is, but a land from which the tears escape  
And seek a refuge into a mirage lap  
They fall as a rain over dry desert  
And soak the earth the earth in every pace and effort  
My country is, but a land of torture  
The scene carnage, the rule of butcher  
My country is, but the victim of barbarity  
It is our harsh and bitter reality  
She crawls ahead as a wounded deer  
And leaves the blood at her back and rear

\*\*\*\*\*

په ډير درنښت : انجنير عبدالقادر مسعود